

اسماءُ الحسنیٰ

(اللہ پاک کے پیارے نام)

30-May-2024

ہفتہ وار سنتوں بھرے اجتماع میں ہونے والا
سنتوں بھر بیان

(for Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اِعْتِكَافِ كِي نَيْتِ كِي)

پیارے اسلامی بھائیو! نَوَيْتُ سُنَّتَ الْاِعْتِكَافِ كَا مَعْنَى هِيَ: مِيْن نِي نِي سُنَّتِ اِعْتِكَافِ كِي

نیت کی۔ نیت دل کے ارادے کا نام ہے، لہذا جب بھی مسجد میں حاضری ہو، ہر بار یاد کر کے، دل میں ارادہ رکھ کر عربی، اردو یا کسی بھی زبان میں اعتکاف کی نیت کر لینی چاہیے، اِنْ شَاءَ اللّٰهُ الْكَرِيْمُ! جب تک مسجد میں رہیں گے، نفل اعتکاف کا ثواب بھی ملتا رہے گا۔ یاد رکھئے! مسجد میں کھانا، پینا، سونا، سحری افطاری کرنا، دم کیا ہو پانی پینا وغیرہ شرعاً جائز نہیں، اعتکاف کی نیت کر لیں گے تو یہ کام بھی جائز ہو جائیں گے۔

درد شریف کی فضیلت

سرکارِ ابدِ قرار، شفیعِ روزِ شمار، جنابِ احمدِ مختار صَلَّی اللّٰهُ عَلَیْہِ وَاٰلِہٖ وَسَلَّم نے ارشاد فرمایا:

حَيْثُ مَا كُنْتُمْ فَصَلُّوا عَلَيَّ فَإِنَّ صَلَاتِكُمْ تَبْلُغُنِي

یعنی تم جہاں بھی رہو مجھ پر دُرُودِ پَاك پڑھا کرو کیونکہ تمہارا دُرُودِ مَجھ تک پہنچ جاتا

ہے۔ (معجم کبیر، ۳/۸۲، رقم: ۲۷۲۹)

صَلُّوا عَلَيَّ الْحَبِيبِ! صَلَّی اللّٰهُ عَلَيَّ مُحَمَّدٍ

بیان سننے کی نیتیں

حدیث پاک میں ہے: **أَفْضَلُ الْعَمَلِ الْيَتِيَّةُ الصَّادِقَةُ سَمِعِي نَيْتِ أَفْضَلِ عَمَلٍ هِيَ**۔⁽¹⁾

اے ماشقانِ رسول! اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی نیتیں کر لیجئے! مثلاً نیت کیجئے! **عَلِّمِ دِينَ سَيَكْتُمُونَهُ** پورا بیان سنوں گا **بِأَدَبٍ** بیٹھوں گا **تَوَجُّهًا** سے سنوں گا **لِبِنَى إِصْلَاحٍ** کے لئے بیان سنوں گا **جَوْسُنُونَ** گا دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلِّ اللَّهُ عَلَى مُحَمَّدٍ

ایک مرتبہ ایک صحابی رَضِيَ اللَّهُ عَنْهُ اللہ پاک کی بارگاہ میں دُعا کر رہے تھے، انہوں نے اللہ پاک کو یوں پکارا: یا اللہ! یا رحمن! ان کی یہ پکار سن کر ابو جہل نے اپنی بے وقوفی اور جہالت کا اظہار کرتے ہوئے کہا: مُحَمَّدٌ (صَلَّى اللَّهُ عَلَيْهِ وَآلِهِ وَسَلَّمَ) کا دعویٰ تو یہ ہے کہ وہ ایک خُدا کی عبادت کرتے ہیں، حالانکہ یہ (مُحَمَّدٌ صَلَّى اللَّهُ عَلَيْهِ وَآلِهِ وَسَلَّمَ) کا کلمہ پڑھنے والا ان کا صحابی) دو خُداؤں یعنی ایک اللہ اور ایک رحمن کو پکار رہا ہے...!!

ابو جہل کی اس بے وقوفی اور جہالت کے رد میں اللہ پاک نے پارہ: 9، سورہ اعراف کی آیت: 180 نازل فرمائی،⁽²⁾ ارشاد ہوتا ہے:

وَلِلَّهِ الْأَسْمَاءُ الْحُسْنَىٰ فَادْعُوهُ بِهَا وَذَرُوا
الَّذِينَ يُلْحِدُونَ فِي أَسْمَائِهِمْ سَيُجْزَوْنَ مَا
كَانُوا يَعْمَلُونَ ﴿١٨٠﴾

ترجمہ کنز العرفان: اور بہت اچھے نام اللہ ہی کے ہیں تو اسے ان ناموں سے پکارو اور ان لوگوں کو چھوڑ دو جو اس کے ناموں میں حق سے دُور ہوتے ہیں،

1... جامع صغیر، صفحہ: 81، حدیث: 1284-

2... تفسیر خازن، پارہ: 9، سورہ اعراف، زیر آیت، 180، جلد: 2، صفحہ: 274-

(پارہ: 9، سورۃ الاعراف: 180) عنقریب انہیں ان کے اعمال کا بدلہ دیا جائے گا۔

مفسرین کرام فرماتے ہیں: آیت کریمہ کا ایک معنی یہ ہے کہ وہ ذات جسے پکارا جاتا ہے یعنی سچا خدا، حقیقی مالک اللہ وَحْدًا لَا شَرِيكَ لَہِ ہِے، البتہ رحمن، رحیم، کریم، عفا، ستار وغیرہ اسی ایک ذات کے کئی نام ہیں۔⁽¹⁾

لہذا اَبُو جہل کا یہ کہنا کہ مُحَمَّدٌ صَلَّى اللهُ عَلَيْهِ وَآلِهِ وَسَلَّمَ اور اُن کے ماننے والے ایک سے زیادہ خُداؤں کو پکارتے ہیں، اس کی واضح جہالت اور کھلی بے وقوفی ہے۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٌ

آیت کریمہ میں بیان کی گئی 3 باتیں

اے عاشقانِ رسول! ابھی ہم نے جو آیت کریمہ سننے کی سعادت حاصل کی، اس آیت کریمہ میں 3 بنیادی اور اہم باتیں بیان ہوئیں: (1): اللہ پاک کے بہت سارے اَسْمَاءُ الْحُسْنَى (یعنی اچھے، پاکیزہ نام) ہیں: (2): مسلمانوں کو چاہئے کہ اللہ پاک کو اس کے اَسْمَاءُ الْحُسْنَى ہی سے پکاریں (3): جو لوگ اللہ پاک کے ناموں کے معاملے میں حق سے ہٹتے ہیں، وہ سخت سزا اور عذاب کے مستحق ہیں۔ آئیے! ان تین باتوں کی مختصر وضاحت سنتے ہیں!

1- اللہ پاک کے پاکیزہ نام ”اَسْمَاءُ حُسْنَى“ ہیں

اللہ پاک نے فرمایا:

وَلِلّٰهِ الْاَسْمَاءُ الْحُسْنٰى

ترجمہ کنز العرفان: اور بہت اچھے نام اللہ ہی کے

(پارہ: 9، سورۃ الاعراف: 180) ہیں۔

1... تفسیر ماثریدی، پارہ: 9، سورۃ اعراف، زیر آیت: 180، جلد: 5، صفحہ: 99 ماخوذاً۔

امام فخر الدین رازی رَحْمَةُ اللهِ عَلَيْهِ فرماتے ہیں: آیت کے اس حصے کا معنی یہ ہے کہ اَسْمَاءُ حُسْنٰی (یعنی اچھے نام) صرف و صرف اللہ پاک کے ہیں، اللہ پاک کے علاوہ اور جس کسی کا نام اچھا ہے، وہ اللہ پاک کی عطا سے، اس کے اِحْسَان ہی سے اچھا ہے۔ پھر اسی سے یہ بھی ثابت ہو گیا کہ اللہ پاک کے جتنے نام ہیں وہ سب کے سب اچھے ہی اچھے ہیں، کوئی بھی بُرا نام، کوئی بھی بُرے معنی والا نام اللہ پاک کا نہ ہے، نہ ہو سکتا ہے۔⁽¹⁾

اپنے نام اچھے رکھو...!!

پیارے اسلامی بھائیو! اس آیت کریمہ میں اللہ پاک نے اپنے پاکیزہ ناموں کو اَسْمَاءُ حُسْنٰی (یعنی حُسن والے، اچھے نام) فرمایا، اس میں ہمارے سیکھنے کا ایک مدنی پھول یہ ہے کہ ہم بھی اپنے، اپنے بچوں کے اچھے اچھے، حُسن والے، خوبصورت نام رکھا کریں۔ عَلَّامہ ابن عربی رَحْمَةُ اللهِ عَلَيْهِ فرماتے ہیں: جب تم نے یہ جان لیا کہ اللہ پاک کے پاکیزہ نام حُسن والے ہیں تو اب تم بھی اپنے نام اچھے اچھے، حُسن والے رکھا کرو...!⁽²⁾

اور یہ کیسے ہو گا؟ ہم اپنے، اپنے بچوں کے نام اچھے اچھے کیسے رکھیں گے؟ عَلَّامہ ابن عربی رَحْمَةُ اللهِ عَلَيْهِ فرماتے ہیں: یہ ایسے ہو گا کہ تم اپنے، اپنے بچوں کے نام انبیائے کرام عَلَیْهِمُ السَّلَام کے ناموں پر رکھا کرو!⁽³⁾

حدیث پاک میں ہے: انبیائے کرام عَلَیْهِمُ السَّلَام کے ناموں پر نام رکھا کرو اور

1... تفسیر کبیر، پارہ: 9، سورۃ اعراف، زیر آیت: 180، جلد: 5، صفحہ: 414 ملقطاً۔

2... الاسنی فی شرح اسماء الحسنی و صفاتہ، صفحہ: 49۔

3... الاسنی فی شرح اسماء الحسنی و صفاتہ، صفحہ: 49۔

بے شک عبد اللہ اور عبد الرحمن اللہ پاک کے ہاں بہت پسندیدہ ہیں۔⁽¹⁾

محمد نام رکھنے کی فضیلت

پیارے اسلامی بھائیو! نیت کیجئے، ذہن بنائیے بلکہ یہ عادت بنا لیجئے کہ جب بھی کسی کا نام رکھنے کا موقع ملے تو صرف و صرف نسبت والے نام ہی رکھا کریں۔ عَبْدُ الرَّحْمَنِ نام رکھئے! عبد اللہ نام رکھئے، اَحْمَد نام رکھئے، مُحَمَّد نام رکھئے، اسی طرح دیگر انبیائے کرام عَلَیْهِمُ السَّلَام کے ناموں پر، صحابہ کرام عَلَیْهِمُ الرِّضْوَان کے ناموں پر، اولیائے کرام کے ناموں پر نام رکھئے، اِنْ شَاءَ اللّٰهُ الْکَرِیْم! اس کی برکتیں نصیب ہوں گی۔ زہے نصیب اگر محبوبِ خُدا، سردارِ انبیا صَلَّی اللّٰهُ عَلَیْہِ وَاٰلِہٖ وَسَلَّم کے بابرکت نام پر نام رکھا جائے، پھر تو کیا ہی شان ہے...! امام حَسَن بصری رَحْمَةُ اللّٰهِ عَلَیْہِ روایت کرتے ہیں: روزِ قیامت محمد نام کے ایک شخص کو اللہ پاک کی بارگاہ میں پیش کیا جائے گا۔ اللہ پاک اسے فرمائے گا: اے بندے! تیرا نام میرے محبوب صَلَّی اللّٰهُ عَلَیْہِ وَاٰلِہٖ وَسَلَّم کے نام پر ہے، اس کے باوجود تُو گناہ کرتا رہا، کیا تجھے شرم نہ آئی...؟ یہ سُن کر وہ شخص شرم سے سر جھکا لے گا اور اپنے گناہوں کا اقرار کرتے ہوئے کہے گا: اے اللہ پاک! میں نے گناہ کئے ہیں۔ اب اللہ پاک جبرائیل امین عَلَیْہِ السَّلَام سے فرمائے گا: اے جبرائیل! میرے بندے کا ہاتھ پکڑو اور اسے جنت میں لے جاؤ کیونکہ محمد نام والے کو عذاب دینے سے مجھے حیا آتی ہے۔⁽²⁾

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

1... الیوداؤد، کتاب الادب، باب: فی تغییر الاسماء، صفحہ: 775، حدیث: 4950۔

2... الاسنی فی شرح اسماء الحسنی وصفاتہ، صفحہ: 50-51۔

2- اللہ پاک کو اسماءِ حسنیٰ کے ذریعے ہی پکارو!

اے عاشقانِ رسول! اسماءِ حسنیٰ والی آیت جو ابتدا میں ہم نے سنی، اس میں اسماءِ حسنیٰ کا ذکر کر کے اللہ پاک نے فرمایا:

فَادْعُوهُ بِهَا (پارہ 9، سورۃ الاعراف: 180) | ترجمہ کنز العرفان: تو اسے ان ناموں سے پکارو

اللہ پاک کو اسماءِ حسنیٰ سے پکاریئے!

پیارے اسلامی بھائیو! اللہ پاک کو اُس کے پیارے پیارے، اچھے اچھے اسماءِ حسنیٰ سے پکاریئے! ❀ جب بھی دُعا مانگیں تو اسماءِ حسنیٰ کے ذریعے اللہ پاک کو پکاریں ❀ یا اللہ! کہیں ❀ یارب! کہیں ❀ یارِ حمن! کہیں ❀ یارِ حیم! یا کریم! یا عَفَّار! یا سَتَّار! کہیں ❀ اسی طرح اللہ پاک کا ذکر کریں تو بھی انہی اسماءِ حسنیٰ کے ذریعے اللہ پاک کا ذکر کریں ❀ گفتگو کے دوران اللہ پاک کا ذکر ہو تب بھی اللہ پاک کے اسماءِ حسنیٰ کے ذریعے ہی اللہ پاک کا ذکر کیا کریں ہمارا پیارا اللہ پاک رحمن ہے، رحیم ہے، جو اد ہے، کریم ہے، حلیم، عَفُور، مجید، سَتَّار ہے، رَزَّاق ہے، یہ سارے اللہ پاک کے اسماءِ حسنیٰ ہیں، لہذا آپس میں بات چیت کرتے ہوں تب بھی کمالِ ادب کے ساتھ اللہ پاک کا ذکر کیا جائے مثلاً یوں کہا جائے: ❀ اللہ رحمنی و رحیم نے فرمایا ❀ میں عَفَّار و سَتَّار کا بندہ ہوں ❀ اللہ پاک تَوَّاب ہے، بہت توبہ قبول فرماتا ہے۔ غرض؛ اللہ پاک کو جب بھی پکاریں، اللہ پاک کا ذکر کریں تو انہی اسماءِ حسنیٰ کے ذریعے اللہ پاک کو پکاریں اور ذکر کریں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اسماءُ حُسْنیٰ کی برکت سے دُعا قبول ہوتی ہے

پیارے اسلامی بھائیو! الحمد للہ! اللہ پاک کے اسماءُ حُسْنیٰ کے ذریعے جو دُعا کی جائے قبول ہوتی ہے۔ حدیثِ پاک میں ہے، اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اللہ پاک کے 99 نام ہیں، جس نے ان کے ذریعے دُعا مانگی تو اللہ پاک اُس کی دُعا قبول فرمائے گا۔⁽¹⁾

سیدہ عائشہ رَضِيَ اللهُ عَنْهَا نے اسماءِ حُسْنیٰ کے ذریعے دُعا مانگی

اُمُّ الْمُؤْمِنِينَ بی بی عائشہ صدیقہ، طیبہ طاہرہ رَضِيَ اللهُ عَنْهَا فرماتی ہیں: میں نے بارگاہِ رسالت میں عرض کیا: یا رسولَ اللہ صَلَّی اللہُ عَلَیْہِ وَاٰلِہٖ وَسَلَّمَ! مجھے اللہ پاک کا وہ بابرکت نام سکھا دیجئے کہ جس نام کے ذریعے دُعا کی جائے تو اللہ پاک قبول فرماتا ہے۔ پیارے نبی، مکی مدنی، مُحَمَّدٌ عربی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: (عائشہ!) کھڑی ہو جاؤ! وُضُو کرو! دو رکعت نماز ادا کرو! پھر دُعا مانگنا، میں سنوں گا (کہ کیسے دُعا کرتی ہو)۔ سیدہ عائشہ صدیقہ رَضِيَ اللهُ عَنْهَا فرماتی ہیں: میں نے ایسا ہی کیا (یعنی وُضُو کیا اور دو رکعت نماز ادا کی) پھر جب دُعا کے لئے بیٹھی تو آقائے نامدار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّمَ نے اللہ پاک کی بارگاہ میں دُعا کی: اَللّٰهُمَّ وَفَّقْهَا یعنی الہی! عائشہ کو دُرُست دُعا مانگنے کی توفیق عطا فرما۔

اُمُّ الْمُؤْمِنِينَ بی بی عائشہ رَضِيَ اللهُ عَنْهَا فرماتی ہیں: میں نے یوں دُعا کی:

اللّٰهُمَّ اِنِّیْ اَسْأَلُکَ بِجَمِیْعِ اَسْمَائِکَ الْحُسْنٰی کُلِّہَا، مَا عَلِمْنَا مِنْہَا وَاَمَّا لَمْ نَعْلَمْ،
وَ اَسْأَلُکَ بِاسْمِکَ الْعَظِیْمِ الْاَعْظَمِ، الْکَبِیْرِ الْاَکْبَرِ، وَالَّذِیْ مِنْ دَعَاکَ بِہٖ اَجَبْتَهُ،

1... جامع صغیر، صفحہ: 143، حدیث: 2370۔

وَمَنْ سَأَلَكَ بِهِ آغَطَيْتَهُ

ترجمہ: اے اللہ پاک! تیرے اسماءِ حسنیٰ جو ہم جانتے ہیں اور جو ہم نہیں جانتے، میں تیرے اُن تمام اسماءِ حسنیٰ کے وسیلے سے سوال کرتی ہوں اور تیرے اُس اسمِ اعظم، اسمِ اکبر کے ذریعے سوال کرتی ہوں کہ جس نام کے ذریعے دعا کی جائے تو تو قبول فرماتا ہے اور تجھ سے جو سوال کیا جائے تو عطا فرماتا ہے۔

اُمُّ الْمُؤْمِنِينَ سیدہ عائشہ صدیقہ رَضِيَ اللهُ عَنْهَا کی یہ خوبصورت دُعا سُن کر اللہ پاک کے پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ نے فرمایا: اَصْبَيْتَهُ اَصْبَيْتَهُ یعنی اے عائشہ! تُوْنِ دُرُسْت دُعَا مَآگِي۔ (1)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

چوتھے آسمان کے فرشتے نے مدد کی

صحابی رسول حضرت انس بن مالک رَضِيَ اللهُ عَنْهُ فرماتے ہیں: سلطانِ دو جہان، رسولِ ذیشان صَلَّى اللهُ عَلَيْهِ وَآلِهِ وَسَلَّمَ کے ایک صحابی رَضِيَ اللهُ عَنْهُ بہت متقی اور پرہیز گار تھے، وہ تجارت کیا کرتے تھے اور اپنا مال خرید و فروخت کے لئے ایک ملک سے دوسرے ملک، ایک شہر سے دوسرے شہر لے جایا کرتے تھے، ایک مرتبہ وہ سامانِ تجارت لے کر سفر پر روانہ ہوئے، جب ایک جنگل میں پہنچے تو اچانک لوہے کی زرہ پہنے اور اسلحہ (تلووار وغیرہ) اٹھائے ہوئے ایک ڈاکو سامنے آیا اور اُس نے آپ رَضِيَ اللهُ عَنْهُ کو روک کر کہا: اپنا سارا مال میرے حوالے کر دو اور قتل ہونے کے لئے تیار ہو جاؤ! یہ سُن کر اُن صحابی رَضِيَ اللهُ عَنْهُ نے

فرمایا: تمہیں مال چاہئے، میرا سامان لے لو اور مجھے جانے دو، مجھے قتل کرنے سے تمہیں کیا فائدہ ہوگا؟ ڈاکو بولا: میں تمہارا مال تو لوں گا ہی مگر تمہیں قتل بھی ضرور کروں گا۔

اتنا کہنے کے بعد جب وہ ڈاکو حملہ کرنے کے لئے آگے بڑھا تو صحابی رسول رَضِيَ اللهُ عَنْهُ نے کہا: اگر تم میرے قتل کا ارادہ کر رہی چکے ہو تو مجھے تھوڑی مہلت دو تاکہ میں اپنے رَبِّ کریم کی بارگاہ میں سجدہ کر لوں۔ ڈاکو بولا: جو کرنا ہے جلدی کرو، میں تمہیں قتل ضرور کروں گا۔ اب صحابی رسول رَضِيَ اللهُ عَنْهُ نے وضو کیا، 4 رکعت نماز پڑھی، پھر سجدہ کی حالت میں اللہ پاک کی بارگاہ میں یوں دعا کی:

يَا وَدُودُ! يَا ذَا الْعَرْشِ الْمَجِيدِ! يَا فَعَالَ لِمَا يَرِيدُ! أَسْئَلُكَ بِعِزِّكَ الَّذِي لَا يَرَامُ
وَمُلْكِكَ الَّذِي لَا يُضَامُ، بِنُورِكَ الَّذِي مَلَأَ أَرْكَانَ عَرْشِكَ أَنْ تَكْفِيَنِي شَرَّ هَذَا
اللِّصِّ، يَا مُغِيثُ! يَا مُغِيثُ! يَا مُغِيثُ! يَا مُغِيثُ! يَا مُغِيثُ! يَا مُغِيثُ!

ترجمہ: اے ودود! اے عرش مجید کے مالک! اے وہ کہ ہمیشہ جو چاہے کرنے والا ہے، تیری عزت جس کی کوئی انتہا نہیں، میں تیری اسی عزت کا واسطہ دیتا ہوں، اے ایسی بادشاہت کے مالک! جس پر کوئی دباؤ نہیں ڈال سکتا، وہ نور جس سے تیرا عرش روشن ہے، میں تجھے اس نور کا واسطہ دیتا ہوں، اے میرے پاک پروردگار! مجھے اس ڈاکو کے شر سے محفوظ فرما۔ اے مدد کرنے والے! میری مدد فرما، اے مدد کرنے والے! میری مدد فرمایا۔ اے مدد کرنے والے! میری مدد فرما۔

صحابی رسول رَضِيَ اللهُ عَنْهُ نے بڑی عاجزی و انکساری کے ساتھ گڑگڑا کر 3 مرتبہ اس طرح دعا کی، ابھی آپ دُعا سے فارغ بھی نہ ہوئے تھے کہ اچانک ایک صاحب گھوڑے پر سوار، ہاتھ میں نیزہ لئے ظاہر ہوئے اور ایک ہی وار میں ڈاکو کا کام تمام کر دیا۔ پھر وہ گھوڑے

سوار صاحب صحابی رسول رَضِيَ اللهُ عَنْهُ کے پاس آیا۔ صحابی رسول رَضِيَ اللهُ عَنْهُ نے اُس آنے والے سے پوچھا: اے عظیم شخص! آج اس مصیبت میں تم نے میری مدد کی، تم کون ہو؟ سوار نے کہا: میں اللہ پاک کے فرشتوں میں سے ایک فرشتہ ہوں اور چوتھے آسمان سے آپ کی مدد کے لئے آیا ہوں۔

جنتی صحابی حضرت انس بن مالک رَضِيَ اللهُ عَنْهُ فرماتے ہیں: جو شخص وضو کرے اور 4 رکعت نماز پڑھ کر انہی کلمات کے ذریعے دُعا کرے جن کلمات سے اُن صحابی رَضِيَ اللهُ عَنْهُ نے دُعا مانگی تو اُس کی دُعا قبول کی جاتی ہے۔⁽¹⁾

اے عاشقانِ رسول! صحابہ کرام عَلَيْهِمُ الرِّضْوَانُ کی بلند شان و عظمت دیکھئے کہ اُن صحابی رَضِيَ اللهُ عَنْهُ نے اَسْمَاءِ حُسْنٰی کے ذریعے دُعا کی تو چوتھے آسمان کا فرشتہ اُن کی مدد کے لئے آ گیا۔ سُبْحَانَ اللهِ! سُبْحَانَ اللهِ!

صَلُّوْا عَلٰی الْحَبِيْبِ! صَلَّی اللهُ عَلٰی مُحَمَّدٍ

پیارے اسلامی بھائیو! ہمیں بھی یہ عادت بنا لینی چاہئے کہ جب بھی کوئی مشکل ہو، پریشانی ہو، تنگ دستی ہو، بیماری ہو، قرض داری ہو تو اللہ پاک کی بارگاہ میں حاضر ہو جائیں، اُس کے پیارے پیارے اَسْمَاءِ الحُسْنٰی کے ذریعے دُعا مانگیں، اِنْ شَاءَ اللهُ الْكَرِيْمِ! اللہ پاک ہماری دلی مرادوں پر نظر کرم فرمائے گا۔

صَلُّوْا عَلٰی الْحَبِيْبِ! صَلَّی اللهُ عَلٰی مُحَمَّدٍ

1... موسوعۃ الامام ابن الدین، کتاب: مجالی الدعوة، جلد: 2، صفحہ: 322-323، حدیث: 23-

اسماء الحسنی کی برکات

پیارے اسلامی بھائیو! جس طرح اسماءِ حسنیٰ کی برکت سے دُعائیں پوری ہوتی ہیں، ایسے ہی اسماءِ حسنیٰ کی اور بھی بہت سی برکات ہیں، مختلف مسائل اور مشکلات وغیرہ کے حل کے لئے اسماءِ حسنیٰ کا ورد بھی کیا جاتا ہے، شیخ طریقت امیر اہلسنت حضرت علامہ مولانا محمد الیاس عطار قادری رضوی دَامَتْ بَرَکَاتُہُمُ الْعَالِیَہ کی بہت پیاری کتاب ہے: مدنی پنج سورہ۔ اس کے صفحہ: 246 تا 259 پر 99 اسماءِ الحسنیٰ کے آسان اور مختصر مختصر اُوراد و وظائف درج ہیں مثلاً ﴿ جو ہر نماز کے بعد 100 مرتبہ یا اللہ پڑھے، اس کا باطن کشادہ ہو گا ﴿ جو ہر نماز کے بعد 7 بار ہو اللہ الرحیم پڑھ لیا کرے، وہ شیطان سے بچا رہے گا اور اس کا ایمان پر خاتمہ ہو گا ﴿ جو غریب روزانہ 90 بار یا مَلِک پڑھے، اِنْ شَاءَ اللہ الْکَرِیْم! عُزْبَت سے نجات پائے گا، ﴿ یا سَلَامُ 111 بار پڑھ کر بیمار پر دم کرنے سے اِنْ شَاءَ اللہ الْکَرِیْم! شفا حاصل ہو گی ﴿ یا مَهْمِیْن 29 بار روزانہ پڑھنے والا اِنْ شَاءَ اللہ الْکَرِیْم! ہر آفت و بلا سے محفوظ رہے گا۔ ﴿ یا وَهَّاب 7 بار جو روزانہ پڑھے، اس کی ہر دُعا قبول ہو کرے گی۔ اسی طرح کے مختصر مختصر 99 روحانی علاج مدنی پنج سورہ میں لکھے ہیں۔ مکتبۃ المدینہ سے مدنی پنج سورہ طلب کیجئے، گھر رکھئے، اس کو پڑھئے اور برکتیں حاصل کیجئے! اللہ پاک ہم سب کو توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّى اللہُ عَلَیْہِ وَاٰلِہٖ وَسَلَّمَ۔

3- اسماءِ حسنیٰ کے متعلق حق سے ہٹنے والے

پیارے اسلامی بھائیو! پارہ: 9، سورہ اعراف کی اسماءِ حسنیٰ والی آیت کریمہ جو ہم نے

ابتدا میں سنی، اس آیت کریمہ میں ہمیں دوسرا حکم یہ دیا گیا:

وَدَّرُوا الَّذِينَ يُؤْخَذُونَ فِي أَسْبَابِهِ ط
 ترجمہ کنز العرفان: اور اُن لوگوں کو چھوڑ دو جو اس
 کے ناموں میں حق سے دُور ہوتے ہیں، عنقریب
 سُبْجَزُونَ مَا كَانُوا يَعْمَلُونَ ﴿١٨٠﴾
 (پارہ: 9، سورۃ الاعراف: 180) انہیں اُن کے اعمال کا بدلہ دیا جائے گا۔

آیت کریمہ کے اس حصے کا ایک مطلب یہ ہے کہ وہ لوگ جو اللہ پاک کے ناموں کے معاملے میں حق سے دُور ہوتے ہیں، ان کی موافقت مت کرو! اُن سے دُور رہو! عنقریب اللہ پاک انہیں اُن کے کئے کی سزا دے گا۔⁽¹⁾

اللہ پاک کے ناموں کے معاملے میں الحاد کیا ہے؟

اے عاشقانِ رسول! اللہ پاک کے اچھے اچھے پاکیزہ ناموں کے معاملے میں الحاد یعنی حق سے دُور ہونے کی بہت صورتیں ہیں مثلاً ❀ اللہ پاک کی شان میں ایسے لفظ استعمال کرنا جو اُس کی شان و عظمت کے لائق نہیں ہیں، جیسے بعض غیر مسلم اللہ پاک کو معاذ اللہ! آپ (یعنی باپ) کہتے ہیں، یہ اسماء الحسنیٰ میں الحاد ہے ❀ ایسے ہی وہ الفاظ جن کے اچھے معنی بھی ہیں اور بُرے معنی بھی، اللہ پاک کی شان میں اُن لفظوں کا استعمال بھی منع ہے؛ مثلاً اللہ پاک کو شافی (شفادینے والا) کہہ سکتے ہیں مگر طیب نہیں کہہ سکتے کہ طیب پیشہ ور ڈاکٹر کو کہا جاتا ہے، بہت سارے لوگ اللہ میاں کہتے ہیں، لفظ میاں کے بہت سارے معنی ہیں، اس کا ایک معنی شوہر بھی ہے، اس لئے اللہ پاک کو اللہ میاں کہنا بھی دُرست نہیں۔⁽²⁾

❀ تفسیر صراط الجنان میں ہے: اللہ پاک کے وہ پاکیزہ نام جو اللہ پاک ہی کے ساتھ خاص

1... تفسیر بیضاوی، پارہ: 9، سورۃ اعراف، زیر آیت: 180، جلد: 4، صفحہ: 336۔

2... تفسیر نعیمی، پارہ: 9، سورۃ اعراف، زیر آیت: 180، جلد: 9، صفحہ: 388 ماخوذاً۔

ہیں، وہ مبارک نام مخلوق کے لئے استعمال کرنا بھی الحاد فی الأسماء میں شامل ہے؛ جیسے کسی کا نام رَحْمَن، قُدُّوس، قَدِيرٌ وغیرہ رکھنا۔⁽¹⁾

آج کل معاشرے میں نام رکھنے اور دوسروں کو پُکارنے کے معاملے میں بہت بے احتیاطی برتی جاتی ہے۔ بعض نادان علمِ دین کی کمی کی وجہ سے اپنے بچوں کا نام ”رَحْمَن“ رکھ دیتے ہیں، یہ دُرست نہیں ہے، اس کی جگہ نام رکھنا چاہئے: عَبْدُ الرَّحْمَنِ۔ اسی طرح یہ بلا بھی بہت عام ہے کہ جس کا نام مثلاً عَبْدُ الرَّحْمَنِ ہو، اسے خالی رَحْمَن کہہ کر پُکارتے ہیں، عَبْدُ ہٹا دیتے ہیں۔ یہ حرام ہے، اس سے بچنا لازم ہے۔⁽²⁾

ہمیشہ یاد رکھئے! اللہ پاک کے تمام نام تَوْقِيفِي ہیں یعنی جو پاکیزہ نام قرآن کریم میں آگئے، حدیثِ پاک میں بیان ہوئے، شریعت نے مُقَرَّر کر دیئے، اللہ پاک کو اُن ہی ناموں سے پُکارا جائے گا، کوئی بھی اپنی طرف سے اللہ پاک کا کوئی نام نہیں رکھ سکتا۔⁽³⁾

اللہ پاک ہمیں علمِ دین سیکھنے اور اس پر عمل کرنے کی توفیق عطا فرمائے۔ آمین

بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ -

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

99 اسماءُ حَسَنِيَّاد کرنے کی فضیلت

بخاری شریف کی حدیثِ پاک ہے، سرکارِ عالی وقار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ نے فرمایا: إِنَّ لِلَّهِ تِسْعَةً وَتِسْعِينَ اسْمَاءً مِثَّةً غَيْرَ وَاحِدٍ مَنْ أَحْصَاهَا دَخَلَ الْجَنَّةَ بے شک

1... تفسیر صراط الجنان، پارہ: 9، سورۃ اعراف، زیر آیت: 180، جلد: 3، صفحہ: 481۔

2... تفسیر صراط الجنان، پارہ: 9، سورۃ اعراف، زیر آیت: 180، جلد: 3، صفحہ: 481۔

3... تفسیر نعیمی، پارہ: 9، سورۃ اعراف، زیر آیت: 180، جلد: 9، صفحہ: 388 ماخوذاً۔

اللہ پاک کے 99 یعنی ایک کم 100 نام ہیں، جس نے انہیں یاد کر لیا، وہ جنت میں داخل ہوا۔⁽¹⁾
 علماً فرماتے ہیں: اللہ پاک کے کُل اَسْمَاءِ حُسْنٰی 99 نہیں، وہ تو بے شمار ہیں، اس حدیثِ پاک میں اللہ پاک کے اُن 99 اَسْمَاءِ حُسْنٰی کا ذِکْر ہے جن کو یاد کر لینا جنتی ہونے کا ذریعہ ہے۔ حکیم الامت، حضرت مفتی احمد یار خان نعیمی رَحْمَةُ اللهِ عَلَيْهِ اس حدیثِ پاک کے تحت فرماتے ہیں: جو مسلمان یہ (99) نام یاد کر لے اور روزانہ ان کا وِزِد کیا کرے، وہ اِنْ شَاءَ اللهُ الْكَرِيمِ! اَوَّل ہی سے جنت میں جائے گا۔⁽²⁾

سُبْحٰنَ اللهُ! کیسی پیاری فضیلت ہے...!! قرآن کریم کے تقریباً ہر نسخے کی ابتداء میں عموماً اللہ پاک کے 99 نام لکھے ہوتے ہیں، وہاں سے دیکھ کر یاد کئے جاسکتے ہیں، اگر ہم روزانہ کے 10 اَسْمَاءِ حُسْنٰی بھی یاد کر لیں تو صَرَف 10 دنوں میں مکمل یاد ہو جائیں گے اور اللہ پاک نے چاہا تو اس کی برکت سے اِنْ شَاءَ اللهُ الْكَرِيمِ! جنت میں داخلہ نصیب ہو گا۔

اَسْمَاءِ حُسْنٰی معرفتِ الٰہی کا ذریعہ ہیں

پیارے اسلامی بھائیو! اللہ پاک کے پیارے پیارے مبارک اَسْمَاءِ حُسْنٰی کی برکات میں سے ایک برکت یہ بھی ہے کہ اَسْمَاءِ حُسْنٰی اللہ پاک کی معرفت (یعنی پہچان) حاصل کرنے کا ذریعہ ہیں۔ حُجَّةُ الْاِسْلَام امام محمد بن محمد غزالی رَحْمَةُ اللهِ عَلَيْهِ فرماتے ہیں: اس دُنیا میں مخلوق کے لئے اللہ پاک کی مَعْرِفَتِ حاصل کرنے کا ایک ہی راستہ ہے اور وہ یہ ہے کہ بندہ اللہ

1... بخاری، کتاب: الشروط، صفحہ: 710، حدیث: 2736-

2... بخاری، کتاب: الشروط، صفحہ: 710، حدیث: 2736-

پاک کے اَسْمَاءِ حُسْنٰی اور صِفَات کی مَعْرِفَت حَاصِل کرے۔⁽¹⁾ بلکہ عَلَمًا فرماتے ہیں: اللہ پاک جس بندے کو اپنی ولایت کے لئے منتخب فرماتا اور اسے عِلْمٍ لَدُنِّي سے نوازنے کا ارادہ فرماتا ہے، اسے سب سے پہلے 99 اَسْمَاءِ حُسْنٰی کا عِلْم دیا جاتا ہے۔⁽²⁾ امام ابو قاسم قشیری رَحْمَةُ اللهِ عَلَيْهِ فرماتے ہیں: جو بندہ اللہ پاک کے اَسْمَاءِ حُسْنٰی کی معرفت حَاصِل کر لے، اللہ پاک دُنیا و آخِرَت میں اُس کا نام چمکا دیتا ہے۔⁽³⁾

کاش! ہمیں بھی اللہ پاک کے پاکیزہ اَسْمَاءِ حُسْنٰی کی معرفت نصیب ہو جائے! آمین
بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

2 اَسْمَاءِ حُسْنٰی کی وضاحت

پیارے اسلامی بھائیو! آئیے! اللہ پاک کے اَسْمَاءِ حُسْنٰی میں سے دو پاکیزہ ناموں کی وضاحت سننے کی سعادت حَاصِل کرتے ہیں:

اللہ پاک کا ایک پاکیزہ نام: اَلْحَكِيمُ

اللہ پاک کے اَسْمَاءِ حُسْنٰی میں سے ایک پاکیزہ نام ہے: اَلْحَكِيمُ۔ اس کا معنی ہے: وہ پاک ذات جس کا ہر فرمان، ہر کام حکمت والا ہے۔⁽⁴⁾

اللہ پاک کے اس پاکیزہ نام سے معلوم ہوا کہ اللہ پاک کے ہر کام میں ہزار ہا حکمتیں ہوتی ہیں ❀ اللہ پاک نے آسمان کو اُونچا رکھا ❀ زمین کو پیروں کے نیچے بچھایا، یہ اُس کی

1... المقصدُ الآسنی، صفحہ: 53۔

2... الآسنی فی شرح اَسْمَاءِ الحسنى، صفحہ: 80۔

3... شرح اَسْمَاءِ اللہ الحسنى، صفحہ: 22۔

4... اَلْاَسْمَاءُ وَ الصِّفَاتُ لِلْبَيْهَقِيِّ، صفحہ: 32۔

حکمت ہے ✨ سورج کو گرم رکھا ✨ چاند کی روشنی ٹھنڈی رکھی، یہ اُس کی حکمت ہے ✨ رات کو اندھیرا کرتا ہے ✨ دِن کو روشنی دیتا ہے ✨ کسی کو امیر بنایا ✨ کسی کو غریب رکھا ✨ کوئی تندرست ہے ✨ کوئی بیمار ہے ✨ کسی کو 100 سال کی زندگی بخشی ✨ کوئی بھری جوانی میں موت کے گھاٹ اُترا ✨ کسی کو بیٹے عطا فرمائے ✨ کسی کو صرف بیٹیاں عطا کیں ✨ کسی کو بالکل بے اولاد رکھا، یہ سب اُس کی حکمتیں ہیں، لہذا اللہ پاک کے اس پاکیزہ نام اَلْحَکِیْم کی معرفت یہ ہے کہ بندہ دِل سے اس بات کا یقین رکھے کہ میری سمجھ میں آئے یا نہ آئے، البتہ اللہ پاک کے ہر کام میں ہزاروں حکمتیں ہیں۔

اللہ پاک جو کرتا ہے، بہتر کرتا ہے

مکتبۃ المدینہ کی 413 صفحات کی کتاب عُیُونُ الْحَکَایَات (حصہ: اول)، صفحہ: 187 پر ہے: اللہ پاک کا ایک نیک بندہ کسی جنگل کی بستی میں رہا کرتا تھا، اس کے پاس ایک مرغنا، ایک گدھا اور ایک کُتّا تھا، مرغنا صبح نماز کے لئے جگاتا، گدھے پر وہ پانی اور دیگر چیزیں لاد کر لاتا اور کُتّا اس کے مکان و سامان کی رکھوالی کرتا۔ ایک دِن مرغنے کو لوٹھی کھا گئی، گھر کے افراد اس نقصان پر پریشان ہوئے مگر اس نیک شخص نے صبر کیا اور کہا: اللہ جو کرتا ہے، بہتر کرتا ہے۔ چند دِن بعد بھیڑیے (Wolf) نے گدھے کو چیر پھاڑ ڈالا، اُنہل خانہ غمگین ہوئے لیکن اس نیک آدمی نے یہی کہا: اللہ جو کرتا ہے، بہتر کرتا ہے۔ پھر کچھ عرصے بعد کُتّا بیمار ہو کر مر گیا، اس پر بھی اُس نیک آدمی نے یہی الفاظ دُہرائے: اللہ جو کرتا ہے، بہتر کرتا ہے۔ کچھ دِن کے بعد اچانک دُشمنوں نے جنگل کی اُس بستی پر شَبْ خُون مارا (یعنی رات میں حملہ کر دیا) اور جانوروں کی آوازیں سُن سُن کر گھروں کا کھوج (یعنی پتا) لگایا اور مال و

اسباب سمیت سب گھر والوں کو قیدی بنا کر لے گئے۔ اس نیک شخص کے گھر میں کوئی جانور تھا ہی نہیں جو بولتا۔ لہذا دشمن کو اندھیرے میں اُس کے مکان کا پتا ہی نہ چل سکا اور اس طرح وہ اس اچانک آنے والی مصیبت سے محفوظ رہا۔

معلوم ہوا! اللہ پاک کے ہر کام میں حکمت ہی حکمت ہے، ہاں! ہمیں کوئی حکمت سمجھ نہیں آتی تو یہ ہماری ناقص عقل کا قصور ہے۔

بہر حال! اللہ پاک کے کاموں میں کیا کیا حکمتیں ہیں، اس کو ہم اپنی ناقص عقل سے نہیں سمجھ سکتے۔ ہمیں چاہئے کہ بس اللہ پاک کو اَلْحَکِیْمِ مانیں اور اس پر پختہ یقین رکھیں۔

اللہ پاک عمَل کی توفیق عطا فرمائے۔ آمین بِجَاهِ خَاتَمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ
صَلُّوا عَلَى الْحَبِیْب! صَلَّى اللهُ عَلَى مُحَمَّد

اِسْمِ پَاکِ الْحَکِیْمِ کی معرفت کے فائدے

پیارے اسلامی بھائیو! اللہ پاک ہم سب پر رحم و کرم فرمائے، آج کل عِلْمِ دین سے دُوری بڑھتی جا رہی ہے ❀ لوگ ناشکری کرتے ہیں ❀ مسلسل غم آئیں، پریشانیاں آئیں، مصیبتیں آئیں تو مَعَاذَ اللّٰهِ! اللہ پاک سے شکوے کرتے ہیں ❀ اپنی قسمت کو کوستے ہیں اور ❀ بعض جاہل تو مَعَاذَ اللّٰهِ! اللہ پاک پر اعتراض ہی کر ڈالتے ہیں حالانکہ اللہ پاک پر اعتراض کرنا گُفْر ہے، اللہ پاک پر اعتراض کرنے سے بندہ دائرۂ اسلام سے نکل جاتا ہے۔⁽¹⁾ ❀ اسی طرح کچھ عقل سے پیدل ایسے بھی ہوتے ہیں جو اپنے طور پر مَعَاذَ اللّٰهِ! اللہ پاک کو مشورے دینے کی جسارت بھی کرتے ہیں، مثلاً اللہ پاک نے یہ کیوں کر دیا؟ یہ

1... کفریہ کلمات کے بارے میں سوال جواب، صفحہ: 141۔

چیزوں نہیں یوں ہونی چاہئے تھی وغیرہ وغیرہ

(اَسْتَعْفِرُ اللّٰهَ! اَسْتَعْفِرُ اللّٰهَ!) اے عاشقانِ رسول! غور فرمائیے! کیسی نادانی ہے...! علماء فرماتے ہیں: اللہ پاک پر اعتراض کرتے ہوئے یہ کہنا کہ اللہ پاک نے فجر کی نماز بہت جلدی رکھ دی ہے، یہ بھی کلمہ کفر ہے۔ (1) آہ! لوگ احساس نہیں کرتے، زبان چلتی ہے اور چلتی ہی چلی جاتی ہے، زبان سے شکوے نکلیں، گالیاں نکلیں، کلمات کفر نکلیں، کوئی خبر ہی نہیں ہوتی۔ اللہ پاک ہم سب کے ایمان کی حفاظت فرمائے۔

صَلُّوا عَلَى الْحَبِيبِ! صَلِّ اللّٰهُ عَلَى مُحَمَّدٍ

پیارے اسلامی بھائیو! اگر ہم اللہ پاک کے پاکیزہ نام الْحَكِيمِ کو سمجھ لیں، اس کے معنی و مفہوم کو دل میں بٹھالیں، اس میں غور و فکر کرتے رہیں تو ان شاء اللہ الْكَرِيمِ! اس کی برکت سے اللہ پاک پر اعتراض کرنے سے بچ جائیں گے، جب ذہن ہی یہ بنا ہو گا کہ اللہ پاک جو کرتا ہے، اس میں ہزار ہا حکمتیں ہی ہوتی ہیں تو ظاہر ہے پھر انسان اعتراض کیوں کرے گا۔ اسی طرح اگر ہم اللہ پاک کے پاکیزہ نام الْحَكِيمِ کو سمجھ لیں، اسے دل میں بٹھالیں اور اس پر کامل یقین کے ساتھ غور و فکر کرتے رہیں تو ہماری زندگی کے بہت سارے مسائل حل ہو سکتے ہیں۔ مثلاً اِسْمِ اللّٰهِ الْحَكِيمِ کی معرفت کی برکت سے صبر کرنا آسان ہو گا، کوئی پریشانی آئے، مصیبت آئے، ڈکھ، ڈرڈ، غم، بیماری، قرض داری، تنگدستی آئے تو ذہن بنا لیجئے! اللہ پاک حکیم ہے، ضرور اس پریشانی، مصیبت غم وغیرہ میں کوئی حکمت ہوگی ❀ غریب آدمی کسی امیر کو دیکھے تو احساسِ کمتری کا شکار نہ ہو بلکہ ذہن

1... کفریہ کلمات کے بارے میں سوال جواب، صفحہ: 177-

بنائے کہ اللہ پاک نے اسے امیر رکھا، مجھے غریب بنایا، یقیناً اس میں کوئی حکمت ہوگی ✨ امیر آدمی غریب کو دیکھے تو تکبر کا شکار نہ ہو بلکہ یقین رکھے کہ اللہ پاک نے مجھے مال و دولت سے نوازا، اسے غریب رکھا، ضرور کوئی حکمت ہوگی ✨ جو بے اولاد ہے، وہ پریشان نہ ہو، اللہ پاک کے اسم پاک الْحَكِيمُ پر یقین رکھے ✨ جو محنت کے باوجود امتحان میں ناکام ہو گیا، وہ خود کشی کی طرف نہ بڑھے، اللہ پاک کے اسم پاک الْحَكِيمُ پر یقین رکھے۔ یوں اگر ہم اللہ پاک کے اس پاکیزہ نام الْحَكِيمُ کو سمجھ کر اپنی زندگی میں نافذ کر لیں تو اس کی برکت سے ہماری زندگی کے بہت سارے مسائل حل ہو سکتے ہیں۔

اللہ پاک ہم سب کو ایمان کی لذت نصیب فرمائے، عِلْمِ دین کی نعمت سے نوازے۔

آمِينَ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ -

اللہ پاک کا پاکیزہ نام: الْغَنِيُّ

اللہ پاک کے اسماءُ حسنیٰ میں ایک پاکیزہ نام ہے: الْغَنِيُّ۔ اس کا معنی ہے: بے نیاز۔ جو کسی کا بھی محتاج نہ ہو۔⁽¹⁾ اللہ پاک کے اس پاکیزہ نام الْغَنِيُّ سے معلوم ہوا کہ اللہ پاک وہ پاک ذات ہے کہ سب اُس کے محتاج ہیں مگر وہ کسی کا بھی محتاج نہیں ہے۔

اللہ پاک کو محتاج بتانا کفر ہے

افسوس! عِلْمِ دین سے دُوری ہے، ہمارے ہاں بعض نادان اللہ پاک کی طرف محتاجی کی نسبت کر ڈالتے ہیں مثلاً ✨ کسی نیک شخص کی وفات ہو جائے تو کہتے ہیں: نیک لوگوں کی اللہ پاک کو بھی ضرورت پڑتی ہے ✨ چھوٹا بچہ انتقال کر جائے تو بعض تعزیت کرنے والے

بول دیتے ہیں: آپ کا پھول جیسا بچہ اللہ پاک کو چاہئے ہو گا۔⁽¹⁾ اسی طرح کے اور بھی کفریہ جملے بکے جاتے ہیں۔ یاد رکھئے! اللہ پاک کو محتاج بتانا کفر ہے۔ اللہ پاک قرآن کریم میں ارشاد فرماتا ہے:

يَا أَيُّهَا النَّاسُ أَنْتُمْ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ ﴿١٥﴾ (پارہ: 22، سورہ فاطر: 15) | ترجمہ کنز الایمان: اے لوگو! تم سب اللہ کے محتاج اور اللہ ہی بے نیاز ہے، سب خوبیوں سراہا

اللہ بے نیاز ہے...!

اے عاشقانِ رسول! اللہ پاک کے اس پاکیزہ نام اَلْغَنِيُّ میں غور کیجئے، اس کا معنی و مفہوم دل میں بٹھائیے! اللہ پاک بے نیاز ہے۔ ❀ اب خود پسندی کا شکار ہونے والے غور کریں ❀ جو اپنے علم پر ناز کرتے ہیں ❀ جو اپنی عقل و دانائی پر ناز کرتے ہیں ❀ جو اپنی نیکیوں پر پھولنے والے، اللہ پاک کی بے نیازی کو بھولنے والے غور کریں ❀ جو مال و دولت پر ناز کرتے ہیں، وہ بھی غور کریں ❀ جو دوسروں کو نیچا دکھاتے ہیں ❀ بھائی بہنوں سے، عزیز رشتے داروں سے تعلق توڑتے ہیں ❀ غرور و تکبر کا شکار ہوتے ہیں، وہ غور کریں ❀ جو دوسروں پر ظلم ڈھاتے ہیں ❀ جو رشوتیں کھاتے ہیں ❀ جو اعلانیہ گناہ کرتے ہیں ❀ جو چھپ کر اللہ پاک کی نافرمانی کرتے ہیں، سب غور کریں، اللہ پاک بے نیاز ہے، وہ چاہے تو غریبوں کو امیر کر دے، امیروں کو غریب بنا دے، مغروروں کا غرور خاک میں ملا دے، رحم فرمائے تو لاکھوں گنہگاروں کو بلا حساب جنت عطا فرمادے اور عدل فرمائے تو بڑے بڑے نیکوکار کا نپ اٹھیں، وہ مالک ہے، وہ کسی کا محتاج نہیں ہے، سب اسی کے محتاج ہیں، لہذا ہمیں چاہئے

1... کفریہ کلمات کے بارے میں سوال جواب، صفحہ: 489-490۔

کہ ہمیشہ اللہ پاک کی بے نیازی سے ڈرتے رہیں۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

اے عاشقانِ رسول! ہم نے اللہ پاک کے 99 اَسْمَاءُ حُسْنٰی میں سے صِرْف 2 اَسْمَاءُ حُسْنٰی کی مختصر وضاحت سنی۔ غور کیجئے! ان پاکیزہ اَسْمَاءُ حُسْنٰی میں عِلْم و حکمت کے کیسے انمول موتی پوشیدہ ہیں، اگر ہم 99 اَسْمَاءُ حُسْنٰی کو یاد کر لیں، ان کے معانی سمجھیں، ان کی معرفت حاصل کرنے کی کوشش کرتے رہیں تو کتنی برکتیں نصیب ہوں گی؟ لہذا ہمیں چاہئے کہ ہم اَسْمَاءُ حُسْنٰی کو یاد بھی کریں اور ان کا علم بھی سیکھیں۔ البتہ یہ خیال رہے کہ اللہ پاک کے اَسْمَاءُ حُسْنٰی میں اللہ پاک کی ذات و صفات کا بیان ہے اور اس کا تعلق عقائد کے ساتھ ہے، لہذا کسی ماہر عاشقِ رسول عالمِ دین کی خدمت میں حاضر ہو کر ہی اَسْمَاءُ حُسْنٰی کو سیکھنا چاہئے، اپنی اُکُل سے سیکھنا، سنی سنائی باتوں پر چلنا خطرناک ہو سکتا ہے۔ اللہ پاک ہمیں عِلْمِ دین کا نور عطا فرمائے اور عمل کی بھی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

نیک عمل نمبر 48 کی ترغیب

پیارے اسلامی بھائیو! فیضانِ دُعا سے مالا مال ہونے، دُعا میں رِقَّت و سوز پانے اور دُعا کے آداب سیکھنے سکھانے کیلئے دعوتِ اسلامی کے دینی ماحول سے وابستہ رہ کر ذیلی حلقے کے 12 دینی کاموں میں بڑھ چڑھ کر حصّہ لیجئے۔ دعا کے آداب میں سے ایک ادب یہ بھی ہے اپنے والدین اور مشائخ کے لئے دعا کرے جیسا کہ ”فضائل دُعا“ میں والدِ اعلیٰ حضرت مولانا تقی علی خان رَحْمَةُ اللهِ عَلَيْهِ فرماتے ہیں: ”ساتھ ہی والدین و مشائخ کے لئے بھی ضرور دعا کرے ماں باپ

موجب حیات ظاہری ہیں“ (نضال دعاص 89) شیخ طریقت امیر اہلسنت دامت برکاتہم اعلیہ کے عطا کردہ 72 نیک اعمال میں سے ایک نیک عمل نمبر 48 یہ ہے کہ ”گیا آج آپ نے اپنے والدین اور پیر و مرشد کے لئے دُعاے مغفرت اور کچھ نہ کچھ ایصالِ ثواب کیا؟ (ایک بار درود شریف پڑھ کر بھی ایصالِ ثواب کیا جاسکتا ہے۔)“ اس نیک عمل پر عمل کرنے کی برکت سے ہمیں روزانہ اپنے والدین اور بزرگوں کے لئے دعا کرنے کی سعادت ملے گی۔ لہذا نیک اعمال پر عمل کرنے کی عادت بنائیے اس کی برکت سے دین و دنیا کی ڈھیروں برکتیں حاصل ہوں گی۔

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

شعبہ رابطہ برائے وکلاء

پیارے اسلامی بھائیو! وکالت ہمارے معاشرے کا اہم ترین شعبہ ہے، عاشقانِ رسول کی دینی تحریکِ دعوتِ اسلامی جہاں 80 سے زائد شعبہ جات میں دینِ اسلام کا پیغام عام کر رہی ہے، وہیں ”وکالت“ سے منسلک افراد کی اصلاح کے لیے ”مجلسِ وکلاء و حجاز“ کے ذریعے نیکی کی دعوت بھی پھیلا رہی ہے اور انہیں دعوتِ اسلامی کے دینی ماحول سے وابستہ کرتے ہوئے اس دینی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے۔ ان شاء اللہ“ کے مطابق زندگی گزارنے اور فکرِ آخرت کرنے کا دینی ذہن بھی بنا رہی ہے۔

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

شکر کی سنتیں اور مدنی پھول

پیارے اسلامی بھائیو! بیان کو اختتام کی طرف لاتے ہوئے آئیے! شکر کے بارے میں

چند مدنی پھول سننے کی سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے: (1) فرمایا: اللہ پاک کو یہ بات پسند ہے کہ بندہ ہر نوالے اور ہر گھونٹ پر اللہ تعالیٰ کا شکر ادا کرے۔ (مسلم، کتاب الذکر والدعاء، الفخ، باب استحباب حمد اللہ۔ الخ، ص ۱۱۲، حدیث ۶۹۳۲) (2) فرمایا: تمہیں چاہئے کہ زبانیں ذکر سے اور دل شکر سے تر رکھو۔ (شعب الایمان، باب فی محبة اللہ، فصل فی ادامة ذکر اللہ، ۱/۲۱۹، حدیث: ۵۹۰، بلفظاً) ☆ شکر اعلیٰ درجے کی عبادت ہے۔ (شکر کے فضائل، ص ۱۲) ☆ اللہ پاک کی نعمتوں پر شکر واجب ہے۔ (خزانة العرفان، پ ۲، البقرہ، تحت الایة: ۱۷۲) ☆ شکر کی توفیق عظیم سعادت ہے۔ (ایضاً، ص ۱۲) ☆ شکر میں نعمتوں کی حفاظت ہے۔ (ایضاً، ص ۱۲) ☆ شکر ہی نعمتوں میں باعث زیادت ہے۔ (ایضاً، ص ۱۲) ☆ شکر اللہ والوں کی عادت ہے۔ (ایضاً، ص ۱۲) ☆ شکر ترک معصیت ہے۔ (ایضاً، ص ۱۲) ☆ شکر معرفتِ نعمت ہے۔ (ایضاً، ص ۱۲) ☆ نعمت ملنے پر اللہ پاک کا شکر ادا کرنے کی صورت میں بندہ عذاب سے محفوظ رہتا ہے۔ (صراط الجنان، ۲/۲۰۶)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

﴿اعلان﴾

شکر کی بقیہ سنتیں اور مدنی پھول تربیتی حلقوں میں بیان کیے جائیں گے، لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

دعوتِ اسلامی کے ہفتہ وار سنتوں بھرے اجتماع

میں پڑھے جانے والے 6 دُرودِ پاک اور 2 دعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاوِدِ وَعَلَى آلِهِ وَصَحْبِهِ وَسَلَّمَ

بُزْ رُغُوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّمَ اُسے قَبْرِ میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعَاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعَاف کر دیئے جائیں گے۔⁽²⁾

﴿3﴾ رَحْمَت کے ستر دروازے

صَلَّى اللّٰهُ عَلٰى مُحَمَّدٍ

جو یہ دُرودِ پاک پڑھتا ہے تو اُس پر رَحْمَت کے 70 دروازے کھول دیئے جاتے

1... افضل الصلوات على سيد السادات، الصلاة السادسة والخمسون، ص 15 ملخصاً

2... افضل الصلوات على سيد السادات، الصلاة الحادية عشرة، ص 65

(1) ہیں۔

﴿4﴾ چھ لاکھ دُرُود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَاكِبَةً بِدَاوَامِ مُلْكِ اللَّهِ
حضرت احمد صاوی رَحْمَةُ اللَّهِ عَلَيْهِ بَعْضُ بُزُرْگُوں سے نَقْل کرتے ہیں: اِس دُرُود شریف کو
ایک بار پڑھنے سے چھ لاکھ دُرُود شریف پڑھنے کا ثواب حاصل ہوتا ہے۔ (2)

﴿5﴾ قُربِ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ایک دن ایک شخص آیا تو حُضُورِ اَنْوَرِ صَلَّى اللَّهُ عَلَيْهِ وَسَلَّمَ نے اُسے اپنے اور صِدِّیقِ اَكْبَرِ رَضِيَ
اللَّهُ عَنْهُ کے درمیان بٹھا لیا۔ اِس سے صحابہ کرام رَضِيَ اللَّهُ عَنْهُمْ کو تَعْجِبُ ہوا کہ یہ کون ذی مَرْتَبَہ
ہے! جب وہ چلا گیا تو سرکارِ صَلَّى اللَّهُ عَلَيْهِ وَسَلَّمَ نے فرمایا: یہ جب مُجھ پر دُرُودِ پَاک پڑھتا ہے تو
یوں پڑھتا ہے۔ (3)

صَلُّوْا عَلَي الْحَبِيْبِ! صَلَّى اللهُ عَلَي مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُبَارَكَ عِنْدَكَ يَوْمَ الْقِيَامَةِ
شَفَاعَةِ اُمِّمِ صَلَّى اللَّهُ عَلَيْهِ وَآلِهِ وَسَلَّمَ کا فرمانِ مُعْظَمِ ہے: جو شخص یوں دُرُودِ پَاک پڑھے، اُس

1... القول البدیع، الباب الثانی، ص ۷۷

2... افضل الصلوات علی سید السادات، الصلاة الثانیة والخمسون، ص ۱۳۹

3... القول البدیع، الباب الاول، ص ۱۲۵

کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قدر حاصل کر لی

فرمانِ مُصَنَّفِي صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽³⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(خدا نے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار

(ہے۔)

ہفتہ وار اجتماع کے حلقوں کا شیڈول (بیرون ملک)، 30 مئی 2024ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جازرہ: 5 منٹ، کُل

دورانیہ 15 منٹ

شکر کی بقیہ سنتیں اور مدنی پھول

1... الترغيب والترهيب ج 2 ص 329، حديث 31

2... مجمع الزوائد، كتاب الادعية، باب في كيفية الصلاة... الخ، 10/153، حديث: 5305

3... تاريخ ابن عساکر، 19/155، حديث: 315

30 مئی 2024 کے ہفتہ وار اجتماع کا بیان انٹرنیشنل افیئر کے لئے

☆ عبادت بغیر شکر کے مکمل نہیں ہوتی۔ (بیضاوی، ۱/۲۴۹، ۲، البقرہ، تحت الاية: ۱۷۲)

☆ شکر تمام عبادتوں کی اصل ہے۔ (تفسیر کبیر، ۲/۱۹۱، ۲، البقرہ، تحت الاية: ۱۷۲) ☆ ابو بکر شبلی رَحْمَةُ اللهِ عَلَيْهِ فرماتے ہیں: شکر یہ ہے کہ نظر نعمت عطا کرنے والے پر ہونہ کہ نعمت پر۔ (احیاء العلوم، کتاب الصبر والشکر، ۱۰۳/۴) ☆ ابو سلیمان واسطی رَحْمَةُ اللهِ عَلَيْهِ فرماتے ہیں: اللہ پاک کی نعمتوں کو یاد کرنے سے دل میں اس کی محبت پیدا ہوتی ہے۔ (تاریخ مدینہ ابن عساکر، ۳۳۲/۳۱، حدیث: ۴۱۳۳) ☆ عمر بن عبد العزیز رَحْمَةُ اللهِ عَلَيْهِ فرماتے ہیں: اللہ پاک کی نعمتوں کو شکر کے ذریعے محفوظ کر لو۔ (حلیۃ الاولیاء، ۵/۳۷۲، حدیث: ۷۴۵۵) ☆ امام محمد بن محمد غزالی رَحْمَةُ اللهِ عَلَيْهِ فرماتے ہیں: دل کا شکر یہ ہے کہ نعمت کے ساتھ خیر اور نیکی کا ارادہ کیا جائے ☆ زبان کا شکر یہ ہے کہ اس نعمت پر اللہ پاک کی حمد و ثناء کی جائے۔ ☆ باقی اعضا کا شکر یہ ہے کہ اللہ پاک کی نعمتوں کو اللہ پاک کی عبادت میں خرچ کیا جائے اور ان نعمتوں کو اللہ پاک کی معصیت میں صرف ہونے سے بچایا جائے ☆ آنکھوں کا شکر یہ ہے کہ کسی مسلمان کا عیب دیکھے تو اس پر پردہ ڈالے۔ (احیاء العلوم

، کتاب الصبر والشکر، الرکن الاول فی نفس الشکر، بیان فضیلة الشکر، ۱۰۳/۴۔ ملخصاً)

صَلُّوا عَلَی الْحَبِیْب! صَلَّی اللهُ عَلَی مُحَمَّد

☆ دعائے مصطفیٰ صَلَّی اللهُ عَلَيْهِ وَسَلَّمَ

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”دعائے مصطفیٰ

صَلَّی اللهُ عَلَيْهِ وَآلِهِ وَسَلَّمَ“ یاد کروائی جائے گی۔ دُعا یہ ہے:

يَا مُقَلِّبَ الْقُلُوبِ ثَبِّتْ قَلْبِي عَلَي دِينِكَ

ترجمہ: یعنی اے دلوں کے پھیرنے والے! میرے دل کو اپنے دین پر قائم رکھ۔

(مُسْنَدُ أَحْمَد، 4/511 حدیث: 13697)

یہ دُعا تعلیم امت کیلئے ہے تاکہ لوگ سن کر سیکھ لیں۔ (مراۃ ص ۱۰۹)

(مدنی پنج سورہ، ص 203)

صَلُّوْا عَلَی الْحَبِیْب! صَلَّى اللهُ عَلَی مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَی صَلَّى اللهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۴)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالائوں گا۔

(3) جن پر عمل نہ ہو۔ گا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا بخواتم عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

30 مئی 2024 کے ہفتہ وار اجتماع کا بیان انٹرنیشنل افیئر کے لئے

(8) کل بھی نیک اعمال کا رسالہ پڑ کروں گا (یعنی اعمال کا جائزہ لوں گا)۔

(9) رسمی خانہ پڑی نہیں بلکہ جائزے کے ساتھ نیک اعمال کا رسالہ پڑ کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اٹنارٹ) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کنز الایمان مع خزائن العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اوراد پڑھے؟ (8) کم از کم 313 بار دُرد شریف پڑھا؟ (9) آنکھوں کو گناہوں (یعنی بدنگاہی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کالر ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ دیا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں یا باہر کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی کہہ کر گفتگو کی؟ (18) مدرستہ المدینہ (بالغان) میں قرآن کریم پڑھا، یا پڑھایا؟ (19) عیشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دیئے ہوئے شیڈول کے مطابق کم از کم دو گھنٹے دیئے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے

دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) سنت کے مطابق لباس (جو لیزر، کلر، مثلاً شوٹنگ یعنی تیرنگ یا پچکلیا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کاڑھ لیں رکھنے کی سنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (سواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنتِ قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اِشراق وچاشت کے نوافل پڑھے؟ (35) کیا آج آپ نے عصر یا عشا کی سنتِ قبلیہ پڑھیں؟ (36) اِنفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و بچھلی کرنے / سُننے سے بچنے؟ (39) کچھ نہ کچھ وقت کے لئے ”مدنی چیلن“ دیکھا؟ (40) کسی ایک یا چند سے دُنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عتّت بنانے کے لئے اِس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مُسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عتّت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیرو مرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسراف سے بچنے کی کوشش کی؟ (50) بُری باتوں کی پابندی کی؟ (51) کسی اسلامی بھائی (خصوصاً زانیے دار) سے مَعَاذِ اللہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا مل کر، براہِ راست (زری سے) سمجھانے کی کوشش فرمائی؟ یا مَعَاذِ اللہ بلا اجازتِ شرعی کسی اور پر اظہار کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضولِ استعمال (یعنی وہ گفتگو جس سے دینی یا دُنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر) مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56)

30 مئی 2024 کے ہفتہ وار اجتماع کا بیان انٹرنیشنل افیئر کے لئے

ماں باپ کا ادب و احترام بجالائے؟

تقل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی نذر آکرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق وچاشت) شرکت کی؟ (60) اس ہفتے یوم تعطیل اعتکاف کی سعادت پائی؟ (61) اس ہفتے کم از کم کسی ایک مریض یا ڈھکیارے کے گھر یا اسپتال جا کر سنت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے پیر شریف (بارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی اجول میں تھے، یا پہلے اجتماع میں آتے تھے مگر اب نہیں آتے) تلاش کر کے ان کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ نقل یعنی پڑ کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سٹی عالم (ایام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پڑ کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَیْهِ وَآلِہٖ وَسَلَّمَ

صَلُّوْا عَلَی الْحَبِیْب! صَلَّی اللهُ عَلَی مُحَمَّد

30 مئی 2024 کے ہفتہ وار اجتماع کا بیان انٹرنیشنل افیئر کے لئے

